

महाराष्ट्र राज्य खादी व ग्रामोद्योग मंडळ, मुंबई
सेवा निवृत्त वेतनधारकांच्या निवृत्ती वेतनात /
कुटुंब निवृत्ती वेतनात सुधारणा करण्याबाबत.

महाराष्ट्र शासन

उद्योग, ऊर्जा व कामगार विभाग,
शासन निर्णय क्र.केव्हीबी-२००९/प्र.क्र.२०३/उद्योग-६
मंत्रालय, मुंबई-४०० ०३२.
दिनांक :- ०६ ऑक्टोबर, २०१२.

वाचा:- (१) शासन निर्णय, उद्योग ऊर्जा व कामगार विभाग क्रमांक : केव्हीबी-२४८२/१८३९५/(२०३७)/
उद्योग-५, दिनांक ०१/०७/१९८५.

- (२) शासन निर्णय, वित्त विभाग क्रमांक : वेपुर-१२०९/प्र.क्र.२०/सेवा-९, दिनांक २७/०२/२००९.
- (३) शासन निर्णय, वित्त विभाग क्रमांक : सेनिवे-१००९/प्र.क्र.२९/सेवा-४, दिनांक ०५/०५/२००९.
- (४) शासन निर्णय, वित्त विभाग क्रमांक : निमवा-१००९/प्र.क्र.३५/सेवा-४, दिनांक ०५/०५/२००९.
- (५) शासन निर्णय, वित्त विभाग क्रमांक : सेनिवे-१००९/प्र.क्र.३३/सेवा-४, दिनांक २२/०६/२००९.
- (६) शासन शुद्धिपत्रक, वित्त विभाग क्रमांक : सेनिवे-१००९/प्र.क्र.२९/सेवा-४, दिनांक ०७/०७/२००९.
- (७) शासन निर्णय, वित्त विभाग क्रमांक : सेनिवे-१००९/प्र.क्र.३३/सेवा-४, दिनांक ३०/१०/२००९.
- (८) शासन शुद्धिपत्रक, वित्त विभाग क्रमांक : सेनिवे-१००९/प्र.क्र.२९/सेवा-४, दिनांक १२/११/२००९.
- (९) शासन परिपत्रक, वित्त विभाग क्रमांक : सेनिवे-१००९/प्र.क्र.९१/सेवा-४ दिनांक ०८/१२/२००९
- (१०) शासन शुद्धिपत्रक, वित्त विभाग क्रमांक : सेनिवे-१००९/प्र.क्र.३३/सेवा-४, दिनांक १५/१२/२००९.
- (११) शासन शुद्धिपत्रक, वित्त विभाग क्रमांक : सेनिवे-१००९/प्र.क्र.२९/सेवा-४, दिनांक ०२/०२/२०१०.
- (१२) शासन निर्णय, उद्योग, ऊर्जा व कामगार विभाग क्रमांक : केव्हीबी-२००९/(प्र.क्र.१९३)/उद्योग-६,
दिनांक ०६/०३/२०१०.

प्रस्तावना :- अनुक्रमांक १ येथील दिनांक ०१/०७/१९८५ च्या शासन निर्णयान्वये महाराष्ट्र राज्य खादी व ग्रामोद्योग मंडळाच्या आस्थापनेवरील कर्मचा-यांना महाराष्ट्र नागरी सेवा (निवृत्ती वेतन) नियम, १९८२ मधील तरतुदी दिनांक १ एप्रिल, १९८५ पासून लागू करण्यात आल्या आहेत. सेवा निवृत्त वेतनधारकांनी मा.उच्च न्यायालय, मुंबई येथे दाखल केलेल्या रिट याचिका क्र. ३९६१/२००३ अनुसार दिनांक १२ एप्रिल, २००६ रोजी दिलेल्या निर्णयानुसार दिनांक ९ मार्च, २००७ च्या शासन निर्णयान्वये राज्य शासकीय निवृत्ती वेतनधारकांना दिनांक १ जानेवारी, १९९६ पूर्वी व दिनांक १ जानेवारी १९९६ नंतर सेवा निवृत्त झालेल्या मंडळाच्या निवृत्ती वेतनधारकांना पाचव्या वेतन आयोगाच्या शिफारशीनुसार सुधारित निवृत्तीवेतन लाभ देण्यात आले आहेत. त्याचप्रमाणे आता सहाव्या वेतन आयोगाच्या शिफारशीनुसार दिनांक १ जानेवारी, २००६ पूर्वीच्या व दिनांक १ जानेवारी, २००६ रोजी किंवा त्यानंतर सेवानिवृत्त झालेल्या मंडळाच्या आस्थापनेवरील वेतनधारकांच्या निवृत्ती वेतनात/कुटुंब निवृत्ती वेतनात सुधारणा करण्याची बाब शासनाच्या विचाराधीन होती.

शासन निर्णय :- उपरोक्त संदर्भाधीन अनुक्रमांक २ ते ११ च्या शासन निर्णयान्वये राज्य शासकीय निवृत्ती वेतनधारकांना महाराष्ट्र नागरी सेवा (निवृत्ती वेतन) नियम, १९८२ मधील निवृत्ती वेतन/कुटुंब निवृत्ती वेतन/मृत्यू नि सेवा उपदान निवृत्ती वेतन/या नियमामध्ये सुधारणा करण्याचा निर्णय शासनाने घेतला आहे.

२. दिनांक ०१ जानेवारी, २००६ पूर्वी सेवानिवृत्त झालेल्या शासकीय कर्मचा-यांच्या निवृत्तीवेतनात/कुटुंब निवृत्तीवेतनात सहाय्य वेतन आयोगाच्या शिफारशीनुसार सुधारणा करण्याचे आदेश वित्त विभाग, शासन निर्णय क्र.सेनिवे-१००९/प्र.क्र.२९/सेवा-४, दिनांक ०५ मे, २००९ व तदनंतर दिनांक ०७ जुलै, २००९, १२ नोव्हेंबर, २००९ व ०२ फेब्रुवारी, २०१० च्या शुद्धिपत्रकान्वये निर्गमित करण्यात आलेले आहेत. दिनांक ०५ मे, २००९ चा शासन निर्णय व तदनंतरच्या शुद्धिपत्रकातील अटी व शर्तीनुसार मंडळाच्या आस्थापनेवरून दिनांक ०१ जानेवारी, २००६ पूर्वी सेवानिवृत्त झालेल्या कर्मचा-यांच्या निवृत्तीवेतनात/कुटुंब निवृत्तीवेतनात सुधारणा करण्यास शासनाची मान्यता देण्यात येत आहे.

३. दिनांक ०१ जानेवारी, २००६ रोजी किंवा त्यानंतर सेवानिवृत्त झालेल्या शासकीय कर्मचा-यांच्या निवृत्तीवेतन/कुटुंब निवृत्तीवेतनात सहाय्य वेतन आयोगाच्या शिफारशीनुसार सुधारणा करण्याचे आदेश वित्त विभाग, शासन निर्णय क्र.सेनिवे-१००९/प्र.क्र.३३/सेवा-४, दिनांक ३० ऑक्टोबर, २००९ व तदनंतर दिनांक १५ डिसेंबर, २००९ च्या शुद्धिपत्रकान्वये निर्गमित करण्यात आलेले आहेत. दिनांक ३० ऑक्टोबर, २००९ चा शासन निर्णय व तदनंतरच्या शुद्धिपत्रकातील अटी व शर्तीनुसार मंडळाच्या आस्थापनेवरून दिनांक ०१ जानेवारी, २००६ रोजी किंवा त्यानंतर सेवानिवृत्त झालेल्या कर्मचा-यांच्या निवृत्तीवेतनात सुधारणा करण्यास तसेच राज्य शासकीय सेवा निवृत्त कर्मचा-यांना वेळोवेळी अनुज्ञेय असलेल्या महागाई भत्याच्या वाढीची मंडळातील सेवा निवृत्त कर्मचा-यांना देण्यास या शासन निर्णयान्वये मान्यता देण्यात येत आहे.

४. महाराष्ट्र राज्य खादी व ग्रामोद्योग मंडळातील कर्मचा-यांना संदर्भाधीन अनुक्रमांक १२ येथील शासन निर्णयानुसार सहाय्य वेतन आयोग लागू करण्यात आला असून सुधारित वेतनश्रेणी दिनांक ०१ जानेवारी, २००६ पासून अनुज्ञेय करण्यात आली आहे. मात्र या कर्मचा-यांना दिनांक ०१ जानेवारी, २००६ ते दिनांक ३१ मार्च २००९ या कालावधीतील थकबाकीची रक्कम अनुज्ञेय करण्यात आलेली नसून प्रत्यक्षात लाभ दिनांक ०१ एप्रिल, २००९ पासून रोखीने अदा करावयाचे आहेत. त्याचप्रमाणे मंडळाच्या आस्थापनेवरून दिनांक ०१ जानेवारी, २००६ पूर्वी तसेच दिनांक ०१ जानेवारी, २००६ रोजी किंवा त्यानंतर सेवानिवृत्त झालेल्या कर्मचा-यांच्या निवृत्तीवेतनात/कुटुंब निवृत्तीवेतनात सहाय्य वेतन आयोगाच्या अनुषंगाने सुधारणा करतांना निवृत्तीवेतनधारकांचे निवृत्तीवेतन दिनांक ०१ जानेवारी, २००६ पासून काल्पनिकरित्या सुधारित करून प्रत्यक्ष सुधारित निवृत्तीवेतनाचा लाभ दिनांक ०१ एप्रिल, २००९ पासून अदा करण्यास मान्यता देण्यात येत आहे.


५. सदर रकमेच्या आहरणाचे व संचितरणाचे अधिकार विकास आयुक्त (उद्योग) उद्योग संचालनालय, मुंबई यांच्या कार्यालयातील लेखा अधिकारी यांना देण्यात येत आहेत.

६. या प्रयोजनार्थ होणारा खर्च “ मागणी क्रमांक के-७, २८५१ ग्रामोद्योग व लघुउद्योग (००) १०५, खादी व ग्रामोद्योग (००) (०१) खादी व ग्रामोद्योग मंडळाला सहाय्यक अनुदान (२८५१०५८ ५) ३६ सहाय्यक अनुदान (वेतन) ” या लेखाशीर्षाखालील मंजूर तरतुदीतून भागविण्यात यावा व त्याच लेखाशीर्षाखाली खर्ची टाकण्यात यावा.

७. सदर शासन निर्णय, वित्त विभागाच्या सहमतीने व त्या विभागाच्या अनौपचारिक संदर्भ क्रमांक ४९/१२/सेवा-४, दिनांक ७ मार्च, २०१२ व अनौपचारिक संदर्भ क्रमांक २५८/२०१२/व्यय-१६, दिनांक १७ ऑगस्ट, २०१२ अन्वये निर्गमित करण्यात येत आहे.

८. सदर शासन निर्णय महाराष्ट्र शासनाच्या maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१२१००३१२५२४०११०१ असा आहे.

महाराष्ट्राचे राज्यपाल यांच्या आदेशानुसार व नावाने,


(स. नु. गावित)

कार्यासन अधिकारी, महाराष्ट्र शासन

प्रति :-

सचिव (लघु व मध्यम उद्योग), नवीन प्रशासन भवन, मंत्रालयासमोर, मुंबई.
विकास आयुक्त (उद्योग) उद्योग संचालनालय, नवीन प्रशासन भवन, मंत्रालयासमोर, मुंबई.
मुख्य कार्यकारी अधिकारी, महाराष्ट्र राज्य खादी व ग्रामोद्योग मंडळ, मुंबई.
अर्थ सल्लागार व मुख्य लेखाधिकारी, महाराष्ट्र राज्य खादी व ग्रामोद्योग मंडळ, मुंबई.
महालेखापाल, (लेखा व अनुज्ञेयता/लेखापरीक्षा), महाराष्ट्र-१, मुंबई.
महालेखापाल, (लेखा व अनुज्ञेयता/लेखापरीक्षा), महाराष्ट्र-२, नागपूर.
अधिदान व लेखा अधिकारी, मुंबई.
निवासी लेखा अधिकारी, मुंबई.
वरिष्ठ उप महालेखापाल (पडताळणी) बाह्य लेखा परीक्षा विभाग, मुंबई.
लेखा अधिकारी, उद्योग संचालनालय, मुंबई.
वित्त विभाग, (सेवा-४/ व्यय-१६ व अर्थसंकल्प-१६) मंत्रालय, मुंबई.
कार्यासन अधिकारी (प्रशासन-१ व ५) उद्योग, ऊर्जा व कामगार विभाग, मंत्रालय, मुंबई.
निवड नस्ती (उद्योग-६).